

Brahmavishnavadidevaih Krita Shiva Stuti 1

ಬ್ರಹ್ಮಾವಿಷ್ಣವಾದಿದೇವೈಃ ಕೃತಾ 1 ಶಿವಸ್ತುತಿಃ

Document Information



Text title : Brahmavishnavadidevaih Krita Shiva Stuti 1

File name : brahmAviShNvAdidevaiHkRRitAshivastutiH1.itx

Category : shiva, stuti, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 18 | 1-31||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ಬ್ರಹ್ಮಾವಿಷ್ಣ್ವಾದಿದೇವೈಃ ಕೃತಾ 1 ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

ಈಶ್ವರ ಉವಾಚ .

ತತೋ ಬ್ರಹ್ಮಮುಖಾ ದೇವಾ ಬಿಲ್ವಾದ್ಯಾಸ್ತಿಪುರಾರ್ದಿತಾಃ .

ಮಾಮೇವ ಶರಣಂ ಪ್ರಾಪ್ತಾ ಮಮ ಕೈಲಾಸಭೂಧರೇ .. 1..

ಶತಂ ವರ್ಷಾಣಿ ತೇ ದೇವಾಸ್ತಪ್ಯಂತಿ ಪರಮಂ ತಪಃ .

ಮದ್ದರ್ಶನಾರ್ಥಮಗಜೇ ಭಸ್ಮರುದ್ರಾಕ್ಷಧಾರಣಾಃ .. 2..

ಮಮ ಲಿಂಗಾರ್ಚನವ್ಯಗ್ರಾ ರುದ್ರಪಂಚಾಕ್ಷರಾದರಾಃ .

ಬ್ರಹ್ಮಾ ಬ್ರಹ್ಮೇಶ್ವರೇ ಲಿಂಗೇ ವಿಷ್ಣುವಿಷ್ಣುಶ್ವರೇ ತಥಾ .. 3..

ಇಂದ್ರಶ್ಚೇಂದ್ರೇಶ್ವರೇ ದೇವಿ ಚಂದ್ರಶ್ಚಂದ್ರೇಶ್ವರಾಭಿಧೇ .

ಸೂರ್ಯಃ ಸೂರ್ಯೇಶ್ವರೇ ದೇವಿ ವರುಣೋ ವರುಣೇಶ್ವರೇ .. 4..

ವಸ್ತಿಶ್ವರೇಽಥ ವಸವೋ ಮರುತೋ ಮಾರುತೇಶ್ವರೇ

ಅಗ್ನಿರಗ್ನೇಶ್ವರೇಽಥ ತತ್ರ ಯಮಶ್ಚಾಪಿ ಯಮೇಶ್ವರೇ .. 5..

ನೈರ್ಮತೇಶೇ ನಿರ್ಮತಿಶ್ಚ ಈಶಾನೋ ಹೀಶ್ವರೇಶ್ವರೇ .

ಅಶ್ವೀಶ್ವರೇ ಹೃಶ್ವಿನೌ ತೌ ಪಿತರಃ ಪೃಥ್ವೀಶ್ವರೇ .. 6..

ಋಕ್ಷೇಶ್ವರೇ ಚ ಋಭವೋ ರುದ್ರಾ ರುದ್ರೇಶ್ವರೇ ತಥಾ .

ಮುನೀಶ್ವರೇಽಥಮುನಯೋ ವಿಶ್ವೇದೇವೇಶ್ವರೇ ಸುರಾಃ .. 7..

ಮತ್ಕೈಲಾಸೇ ಪ್ರತಿಷ್ಠಾಪ್ಯ ಲಿಂಗಾನ್ಯೇತಾನಿ ಶಂಕರಿ .

ಮಣಿಸದ್ಮಾಗತಾನ್ಯೇವ ಕೃತ್ವಾ ಪಾಶುಪತಂ ವ್ರತಂ .. 8..

ಅಗ್ನಿರಿತ್ಯಾದಿಭಿರ್ಮಂತ್ರೈರ್ಧೂಲಿತಾಂಗಾಸ್ತದಾ ಸುರಾಃ .

ರುದ್ರಾಕ್ಷಹಾರವಲಯಾ ರುದ್ರಪಂಚಾಕ್ಷರಾದರಾಃ .. 9..

ಬ್ರಹ್ಮಾವಿಷ್ಣ್ವಾದಯೋ ದೇವಾಃ ಪೂಜಯಂತಿ ಚ ಮಾಂ ಸದಾ .

ಪಂಚಾಮೃತೈರ್ಗಂಧಧೂಪಪುಷ್ಪೈರ್ನೈವೇದ್ಯಕಲ್ಪನೈಃ .. 10..

ಬಿಲ್ವಪತ್ರಾರ್ಚನೈಶ್ಚೈವ ಲಿಂಗಾನ್ಯಭ್ಯರ್ಚ್ಯ ಭಕ್ತಿತಃ .

ಸ್ತವಂತಿ ಸ್ತುತಿಭಿರ್ದೇವಿ ತಾಂ ಸ್ತುತಿಂ ಮೇ ನಿಶಾಮಯ .. 11..

ಬ್ರಹ್ಮೋವಾಚ .

ಭವಭೂತಪತೇ ಪಿನಾಕಪಾಣೇ

ತ್ರಿಪುರಗ್ರಸ್ತಮಿದಂ ಹಿ ನಾಕಿಜಾಲಂ .

ಗರಭಕ್ಷಾತುಲಚಾರುನೇತ್ರ ದೃಷ್ಟ್ವಾ

ಅಭಿರಕ್ಷಾದ್ಯ ಪದಂ ತವ ಪ್ರಪದ್ಯೇ .. 12..

ವಿಷ್ಣುರುವಾಚ .

ಮದನಾರ್ದನ ಗಾಂಗಸತ್ಕಪರ್ಧ ಶಂಭೋ

ದುರಿತಂ ಮೇ ಶಮಯಾಶು ಚಾರುದೃಷ್ಟ್ವಾ .

ಪರಿಹರ ಭಯಮೇತದುಗ್ರದೈತ್ಯಾ-

ದ್ಭಯಮದ್ಯ ತ್ವಮಹೋ ಭವೈಕವೈದ್ಯಃ .. 13..

ಇಂದ್ರ ಉವಾಚ .

ತ್ಯಕ್ಷಾಕ್ಷಯ್ಯಫಲಪ್ರದಾವ್ಯಯ ಗರೀಭೂತೋರುಕಂಠೋಜ್ಜ್ವಲ

ರಕ್ಷಾಸ್ತಾಂಭರಣಾಗತಾನ್ ಕರುಣಯಾ ದೈತ್ಯಾನ್ ಪ್ರಹೃತ್ಯಾದರಾತ್ .

ತ್ವತ್ಪಾದಾಂಬುರುಹಂ ಪ್ರಯಾಮಿ ಶರಣಂ ಭಸ್ಮತ್ರಿಪುಂಡ್ರೋಜ್ಜ್ವಲೋ

ನಾನ್ಯಾ ಮೇಽಸ್ತಿ ಗತಿಸ್ತ್ವ ಮೇವ ಭಗವನ್ ರುದ್ರಶ್ರುತೌ ವಿಶ್ರುತಃ .. 14..

ಚಂದ್ರ ಉವಾಚ .

ಸೋಮೋತ್ತಂಸ ಗಜಚ್ಛದೋತ್ತಮ ವಸಾಮೇಶಾನ ಶಂಭೋ ಪ್ರಭೋ

ದಿಗ್ವಾಸಾ ವಸ ಮೇಂ ಹೃದಂಬುಜವರೇ ವಾಸೀಕೃತಾಂಗಾಖಿಲ .

ದಕ್ಷೋದ್ವೃತ್ತಸವಪ್ರಮರ್ದನಕರ ಹೇ ವಾಸವಾದ್ಯರ್ಚಿತ

ಪಾಹ್ಯಸ್ತಾನ್ ದಯಯಾ ಸದೈವ ಕರುಣಾಸಿಂಧೋಽದ್ಯ ಬಂಧಂ ಹರ .. 15..

ಸೂರ್ಯ ಉವಾಚ .

ಪತಂಗನಯನ ಪ್ರಭೋ ವರಕುರಂಗಹಸ್ತಾಂಬುಜ

ವರಾಂಗದೃತಗಾಂಗಸದ್ವರತರಂಗಮಾಲಾಧರ .

ಹರಾಮರವರೋತ್ತಮ ಪ್ರಬಲಪಾಪತಾಪಂ ಹರ

ಸ್ಮರಾಂಗದಮನ ಪ್ರಭೋ ತ್ರಿಪುರದೈತ್ಯಭೀತಿಂ ಹರ .. 16..

ವಸವ ಊಚುಃ .

ಅಸುಭಿರ್ವಸವೋ ವಿಹೀನಭಾಸಃ

ಸ್ಮರವೈರಿನ್ ಅಧುನಾ ಮುಖಸ್ಮಿತಂ ತೇ .

ಸುದೃಶಾಃಽಲೋಕ್ಯ ಮಹೇಶ ದುರ್ದಶಾಂ ನಃ

ಪರಿಹಾರ್ಯೈವ ಹರಾವ ಸರ್ವದಾ ನಃ .. 17..

ಮರುತಃ ಊಚುಃ .

ರಕ್ಷಾಸ್ತಾನ್ ಭಗವನ್ನಧೋಕ್ಷಜವಿಧಿಪ್ರೇಕ್ಷಾತಿದೂರಾಂಘ್ರಿಕ

ಪಾಹೀಂದುದ್ಯುತಿಮೌಲಿಧಾರಿತಮಹಾಗಂಗಾತರಂಗೋಜ್ಜ್ವಲ .

ಕಾಮಾಂಗಾಹೃತಿಭೀತಿದಾಂ ತವ ದೃಶಂ ದೈತ್ಯೇಷು ಸಂಪಾತಯ .. 18..

ಅಗ್ನಿರುವಾಚ .

ಶ್ರೀಭಾಲಾನಲಲೋಚನಾಂತಕಹರ ವ್ಯೋಮಾವಕಾಶ ಪ್ರಭೋ
ದೇವಾನಾಮವನಾಯ ಚಾರುಸುದೃಶಾಽಪಾಂಗೇನ ಸಂವೀಕ್ಷಯ .

ಉದ್ವೃತ್ತಾಸುರಹೃತ್ತ್ವದೀಯಕರಗಶೂಲಾನಲೋತ್ಪಾಟಿತಂ
ತದ್ವೈತ್ಯಪ್ರವರೋರುಸತ್ಪುರವರಪ್ರಾಕಾರಭಂಗಂ ಕುರು .. 19..

ಯಮ ಉವಾಚ .

ಶ್ರೀ ವಾಮದೇವ ಜಿತಕಾಮ ಲಲಾಮಸೋಮ

ಭೀಮಾವ್ಯಯೇಶ ಮಖಶಾಸನ ವ್ಯೋಮಕೇಶ .

ವ್ಯೋಮೋತ್ತಮಾಂಗ ವರಸಾಮ ಸಮಸ್ತ ಸೀಮ-

ಭೂಮಾ ತ್ವಮೇವ ಭಗವನ್ನವ ಮಾಂ ಸದೈವ .. 20..

ನಿರ್ಘತಿರುವಾಚ .

ದೇವೇಂದುಚೂಡ ಭಗವನ್ನಮರಾರಿಪೀಡಾಂ

ಭೂರ್ಯದ್ಯ ತಾಮಗವರಾತ್ಮಸುತಾಂಗಭಾಗ .

ಸಂವಾರಯಾಶು ನಿತರಾಮರವಿಂದನೇತ್ರ-

ಪೂಜ್ಯಾಬ್ಜಪಾದ ಸಹಸಾ ನಮಸಾ ಪ್ರಪದ್ಯೇ .. 21..

ಈಶಾನ ಉವಾಚ .

ಶಂಭೋ ಶಂಕರ ಶಾಂತ ಖಂಡಪರಶೋ ದೇವೇಶ ವಿಶ್ವಾರ್ತಿಹನ್

ಉಗ್ರಾಮೇಯ ಭವೋದ್ಭವ ತ್ರಿಣಯನ ಮಾಮದ್ಯ ಪಾಹಿ ಪ್ರಭೋ .

ಅಸ್ಮಾನ್ ರಕ್ಷ ಸದೈವ ಸೌಮ್ಯಕರುಣಾಸಾರೇಕ್ಷಣೋದ್ವೀಕ್ಷಣಾತ್

ರುದ್ರಾನ್ ರುಗ್ವಿನಿವಾರಕಾಶು ಭಗವನ್ನಸ್ತೇನ ಶಸ್ತ್ರಂ ನಮಃ .. 22..

(ರುದ್ರಾನ್ ರುಗ್ವಿನಿವಾರಕಾಶು ಭಗವನ್ನಸ್ತೇ ನಮಸ್ತೇ ನಮಃ) .. 22..

ಅಶ್ವಿನಾವೂಚತುಃ .

ಶಂಭೋ ತ್ವಂ ಭವಭೇಷಜೋ ಭಸಿತಯುಗ್ ಭೂಷಾಹಿ ಶೈವೋಜ್ಜ್ವಲಃ

ನಿಃಶೇಷಂ ವರಪಾತಕಂ ಹರ ಹರ ಶ್ರೀಸಾಂಬ ರಕ್ಷಾದ್ಯ ನೌ .

ದೈತ್ಯೋದ್ವೃತ್ತಭಯಂ ಹರಾಪಹರ ವೈ ಶ್ರೀಕಂಠ ಶಂಭೋಽಧುನಾ

ವೈಕುಂಠಾರ್ಚಿತಪಾದಪಂಕಜ ಹರಾಮೇಯ ಪ್ರಭೋ ಶಂಕರ .. 23..

ಋಭವ ಉಚುಃ .

ಮಾತಂಗಾನಂಗಭಂಗತ್ರಿಪುರದನುಜಜೋದ್ಭೂತಭೀತಿಂ ಹರಾಶು

ಚಂದ್ರಾಸಾರ ಕಿರೀಟಶೋಭಿತ ಕರಾಧಾರೈಕಶೂಲ ಪ್ರಭೋ .

ಬಂಧಂ ನೋ ಹರ ಸಾಂಬ ಸಂಸೃತಿಭವಂ ಪಾಪೌಘತಾಪಂ ಹರ

ತ್ಯಕ್ಷಾಕ್ಷಯ್ಯಗತಿಪ್ರದಾನಕುಶಲೇನಾಕ್ಷಾ ವಿಲೋಕ್ಯಾಶು ನಃ .. 24..

ಪಿತರ ಉಚುಃ .

ಹೇ ಸೋಮಧಾಮಶಕಲಾಕಲಿತೋತ್ತಮಾಂಗ
ಗಂಗಾತರಂಗಸುಜಟಾಭರಸಂಗ ಶಂಗ .

ಪಾಹ್ಯಸ್ಮದುತ್ಸ್ಮಯಗತಂ ಜ್ವರಗರ್ವರೂಪಂ

ದೈತ್ಯಾಧಮೋರುಜನಿತಂ ಭಯನಾಶಹೇತೋ .. 25..

(ದೈತ್ಯಾಧಮೋರುಜಮಹಾಭಯನಾಶಹೇತೋ) .. 25..

ವಿಶ್ವೇದೇವಾ ಉಚುಃ .

ಅನ್ನಾನಾಂ ಪತಿರೇಕ ಏವ ಭಗವಾನ್ ರುದ್ರೋ ವರೋ ದ್ರಾಪದ್ಯಕ್ (ದ್ರಾಪಃ ಜಟಾಃ)

ಕದ್ರುದ್ರಃ ಶ್ರುತಿಶೇಖರಾಂಕಿತಪದಾ ದೈತ್ಯಾಪದುಧ್ವಂಸಕೃತ್ .

ಪಾಪಂ ನೋ ವಿನಿವಾರಯಾಶು ಭಗವನ್ ಭೂಮ್ನೇ ಚ ಧಾಮ್ನೇ ನಮಃ

ಸರ್ವಾಮ್ನಾಯಕಸೀಮ್ನಿ ವಿಶ್ರುತಪದಂ ತತ್ತೇ ಪ್ರಪದ್ಯಾಮಹೇ .. 26..

ಮಾತರ ಉಚುಃ .

ದೇವಾಮರೋತ್ತಮ ಗರಾದಿಧರಾಂತಕಾರೇ

ಪಾಹೀಕ್ಷಣೇನ ಕ್ಷಣಮದ್ರಿಸುತಾಸಹಾಯ .

ವಾಹೀಕೃತೋಕ್ಷ ಭುಜಗೇಶಮಹೋರುಹಾರ

ಪಾರಂ ಭವಾದ್ಯ ಸುರತಾರುಜಸಿಂಧುತಾರ .. 27..

--

ಸ್ಯಂದ ಉವಾಚ .

ಇತ್ಥಂ ದೇವೈಃ ಸ್ತುತಃ ಶಂಭುಸ್ತ್ರಿಪುರಾಸುರಪೀಡಿತೈಃ .

ಚಂದ್ರಮೌಲಿರ್ಮಹಾದೇವಸ್ತೇಷಾಂ ಕಾಮಮಪೂರಯತ್ .. 28..

ಗಿರಿಜಾಜಾನಿರೀಶೋಽಯಂ ವಲಕ್ಷೋಕ್ಷಪರಾಶ್ರಯಃ .

ತ್ಯಕ್ಷೋ ಭಗಾಕ್ಷಿಮಥನಃ ಪ್ರತ್ಯಥಂ (ತ್ರಿದಶೈಃ) ಸಮದೃಶ್ಯತ .. 29..

ಬಾಲೇಂದುಗಂಗಾವಿದ್ಯತಜಟಾಮೌಲಿಃ ಸುರಾರಿಹಾ .

ಗಣವೃಂದವೃತಸ್ತೇಷಾಂ ಉಗ್ರೋಽಗ್ರೇ ಸಮದೃಶ್ಯತ .. 30..

ಸೂತಃ -

ದೃಷ್ಟ್ವಾ ತೇ ಸುರಪುಂಗವಾ ಇತಿ ಧೃತೈಃ ಸ್ವೈಃ ಪದ್ಮಸಂಜ್ಞೈಃ ಕರೈಃ

ದೇವಂ ಚಾರುಶಶಾಂಕ ಸುಂದರಜಟೋದಗ್ರಂ ಪ್ರಸನ್ನಾನನಂ .

ಸನ್ನಾಸ್ತೇ ತ್ರಿಪುರೈಃ ವಿದಾರಿತಪದಕ್ಷುಣ್ಣಂ ತತೋ ಮೇನಿರೇ

ಶಂಭುಂ ತದ್ಭಯಮೋಚನೇಽಭ್ಯುಪಗತಂ ಪ್ರಾಹುಃ ಸ್ವಕೀರ್ತಿಂ ಸುರಾಃ .. 31..

.. ಇತಿ ಶಿವರಹಸ್ಯಾಂತರ್ಗತೇ ಬ್ರಹ್ಮಾವಿಷ್ಣ್ವಾದಿದೇವೈಃ ಕೃತಾ ಶಿವಸ್ತುತಿಃ 1

ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 18 . 1-31..

- .. shrIshivarahasyam . IshvarAkhyāH dashamAMshaH . adhyAyaH 18 . 1-31..

Notes:

Brahmā ಬ್ರಹ್ಮಾ, Viṣṇu ವಿಷ್ಣು, Indra ಇಂದ್ರ et al Deva-s ದೇವಾಃ; who are distressed due to the atrocities caused by Tripurāsura ತ್ರಿಪುರಾಸುರ, eulogize Śiva ಶಿವ and pray to Him seeking relief.

They do so while individually worshiping the respective Śivaliṅga ಶಿವಲಿಂಗ that they establish in the Kailāsa kailāsa, each known in accordance with their own names viz.

Brahmā ಬ್ರಹ್ಮಾ - Brahmeshvara ಬ್ರಹ್ಮೇಶ್ವರ,

Viṣṇu ವಿಷ್ಣು - Viṣṇavīśvara ವಿಷ್ಣುವೀಶ್ವರ,

Indraḥ ಇಂದ್ರಃ - Indrēśvara ಇಂದ್ರೇಶ್ವರ,

Candraḥ ಚಂದ್ರಃ - Candrēśvara ಚಂದ್ರೇಶ್ವರ,

Sūryaḥ ಸೂರ್ಯಃ - Sūryeśvara ಸೂರ್ಯೇಶ್ವರ,

Varuṇaḥ ವರುಣಃ - Varuṇeśvara ವರುಣೇಶ್ವರ,

Vasavaḥ ವಸವಃ - Vasavīśvara ವಸವೀಶ್ವರ,

Marutaḥ ಮರುತಃ - Māruteśvara ಮಾರುತೇಶ್ವರ,

Agniḥ ಅಗ್ನಿಃ - Agnīśvara ಅಗ್ನೀಶ್ವರ,

Yamaḥ ಯಮಃ - Yameśvara ಯಮೇಶ್ವರ,

Nirṛtiḥ ನಿರ್ಫುತಿಃ - Nairṛteśa ನೈರ್ಫುತೇಶ,

Īśānaḥ ಈಶಾನಃ - Īśvareśvara ಇಶ್ವರೇಶ್ವರ,

Aśvinau ಅಶ್ವಿನೌ - Aśvīśvara ಅಶ್ವೀಶ್ವರ,

Pitaraḥ ಪಿತರಃ - Paitṛkeśvara ಪೈತ್ರಕೇಶ್ವರ,

R̥bhavaḥ ಋಭವಃ - R̥kṣeśvara ಋಕ್ಷೇಶ್ವರ,

Rudrāḥ ರುದ್ರಾಃ - Rudrēśvara ರುದ್ರೇಶ್ವರ,

Munayaḥ ಮುನಯಃ - Munīśvara ಮುನೀಶ್ವರ,

Surāḥ ಸುರಾಃ - Viśvadeveśvara ವಿಶ್ವದೇವೇಶ್ವರ.

Skanda ಸ್ಕಂದ and Sūta ಸೂತ describe the appearance of Śiva ಶಿವ at the scene.

Proofread by Ruma Dewan

pdf was typeset on September 9, 2024

Please send corrections to sanskrit@cheerful.com

